

УДК 373.3:39

*З.Ф. Валиева***МӘКТӘПТӘ МИЛЛИ ТӘРБИЯ БИРҮНЕН  
НЭЗАРИ ҺӘМ ГАМӘЛИ НИГЕЗЛӘРЕ**

Статья посвящена изучению внедрения элементов этнопедагогики в образовательный процесс. Автор рассматривает этнопедагогика как гарант межэтнической стабильности, национального подъема и духовного возрождения. Также автор отмечает, что этнопедагогика выступает как стабилизирующий фактор, противодействующий процессам размывания духовности, культуры, обеспечивающий культурную идентификацию, закладывающую духовные основы личности.

**Ключевые слова:** народная культура, народная педагогика, национальная школа, нравственное сознание, этническое воспитание, этнопедагогика.

Хәзерге заман белем бирү системасында этник үзәнлык һәм үзтөрлелек исәпкә алынмаса, белем бирүне тулы хокуклы дип атап булмый. Россия Федерациясе кебек күп этнослардан торган илдә этнопедагогикага өстенлек бирелә. Хәзерге тормыш шартларында этнопедагогика милләтара тотрыклылыкны, милли күтәрелешне һәм милли үсешне яшәтүче көч булып формалаша. Этнопедагогика милли мәдәниятне, милли аңны тигезләп торучы фактор буларак та карала.

Милли мәктәпләрне этнопедагогикага нигезләнеп кенә төзеп була. Милли тәрбия культурасы башка культураларның төп нигезен тәшкил итә.

Этнопедагогика тәрбия шартларына фәнни карашны, социаль һәм педагогик процессларга анализ ясауны, милли мәдәни традицияләрне үзара бәйләүне, үзара хәрәкәткә китерүне, үзара тәэсир итүне күзаллы. Этнопедагогика, пе-

дагогика фәнненең бер өлеше буларак, халыкчан (этник) тәрбиянен үзенчәлекләрен өйрәнә. Г.Н. Волков (бу терминны ул 1972 елда безнең илдә тел әйләнешенә кертә) [Раншбург, б. 72], этнопедагогиканың предметы булып милләтләрнен яки халыкларның нәсел педагогик культурасы, этник социаль акылы, үзенчәлекләре тора, дип билгели.

Безнең көннәр әдәбиятында педагогика фәне буенча бер-берсенә мәгънәләре белән якын торган ике термин яши: «этнопедагогика» һәм «халык педагогикасы». Халык педагогикасы – конкрет этник төркемнең тәрбия алымнарын, традицияләрен өйрәнү ул [Лыскова, 112 б.]. Этнопедагогика – гомумиләштерелгән атама, төрле халыкларның тәрбия алымнарын, традицияләрен чагыштырып анализлау.

Халык педагогикасында конкрет этник төркемнең тәрбия алымнарын, традицияләрен

бер буыннан икенчесенә тапшыру мөһим урын алып тора. Бу процесс никадәр тыгызрак бәйләнгән һәм никадәр тирәндәрәк ятса, өлкән буын өчен яшъ буынны тәрбияләү шулкадәр жиңелрәк була. Г.Н. Волков халык әйтеменән бик яхшы фикер таба: «Әгәр син өлкән буынны хөрмәтлә белмисең икән, балаларга булган мәхәббәтең турында сөйләп тә торма» [Бердникова, б. 105].

Халык педагогикасының иң мөһим һәм иң яхшы эшләүче үзәнчәлекләренән берсе – халык тормышы белән бәйләнештә булуы. Бу аның тормышка яраклашу индексы.

Кешенең жәмгыяттә тоткан урыны өчен мөһим булган жаваплылык, намуслылык, түземлек, мәхәббәт, кеше кайгысын уртаклаша белү кебек әхлак категорияләрен берләштергән, халык традицияләренә таяну – уңай психологик мохит тудыра, бу, үз чиратында, үсеп килүче яшъ буынны тәрбияләүдә әһәмиятле чараларның берсе булып тора. Кеше тәрбияләүдә барысы да актив катнаша: өлкәннәр дә, кечкенәләр дә, социаль мохит тә. Халык педагогикасының нигезен халыкның эчке культурасы, тәрбия алымнары, традицияләре, милли горөф-гадәтләре, социаль-этник нормалар тәшкит итә [Богданова, б. 89].

Халык педагогикасында халыкның зирәклегә, зиһен байлыгы күзәтелә һәм алар төрле тәрбия алымнарына йогынты ясый:

– мәкальләр – этика кагыйдәләренә;

– табышмаклар – акыл зирәклегенә;

– жырлар – эстетик зәвыклылыкка; патриотлыкка;

– әкиятләр – барысына да.

Этнопедагогика – халык педагогикасын өйрәнүче, аның традицияләренә нигезләнгән тәрбия культурасын, иктисади, рухи, социаль һәм башка жәмгыят күренешләре үсешен ачуга корылган фән ул.

Акамедик Г.Н. Волков халык педагогикасына мондый характеристика биргән: «Кеше хәтеренән башка традицияләр юк, тәрбиядән башка әхлаклылык юк, әхлаклылыктан башка шәхес юк, шәхестән башка, тарихи бердәмлек буларак, халык юк» [Курган, б. 245]. Россия Федерациясенә социаль-икътисади, социаль-мәдәни өлкәләрендә барган кардиналь үзгәрешләр шартларында, халыкта милли үзәнчәлек, үз халкының тарихи тамырлары белән кызыксыну кебек тенденцияләр үсешә күзәтелә.

Рус этнографы М. Залыбин XIX гасырның соңгы чирегендә үк болай дип яза: «...уку йортларында укытучыларыбыз... безнең бабаларыбызның тормышкөнкүрешә, горөф-гадәтләре, әкиятләре, булган хәлләр, ышанулар, жырлар турында бик аз сөйләләр, ә бит аларда гасырлар буенча килгән халыкның характеры, горөф-гадәтләре чагылыш таба [Бессчетнова, б. 57].

Этник педагогика үзенең тамырлары белән ерак гасырларга барып тоташа, үзәндә бик күп буыннарның тәжрибәсен саклай, ләкин ул киләчәккә дә мөрәжәгать итә, чөнки ул этномәдәни тәжрибәне хәзергә заман буынының тормышын оештыруда

куллана, аларны үз халкының иң яхшы традицияләрендә тәрбияли.

Шулай итеп, балаларга этномәдәни тәрбия бирү, халкының педагогик зирәклегенә таянып, түбәндәге юнәлешләрдә алып барыла:

- укуыту процессына этномәдәният буенча тормышкөнкүрешнең кыйммәтле мәгънәви юнәлешләрен кертү;

- төрле дидактик чаралар куллану;

- шәхеснең активлыгын югары дәрәжәдә үстерү өчен яңа алымнар кертү.

Этномәдәниятнең прогрессив тәҗрибәләрен бала тәрбияләүдә актив куллану идеяләренә һәм практик тәҗрибәләрне оста куллану гына түгел, ә белем бирүне заман таләпләренә туры китереп алга таба үстерү, бае-ту, ягъни гуманитарлыкны, белем бирү процессының активлыгын, шәхесне рухи-әхлакый үстерү һәм тәрбияләү, шулай ук патриотик рух, милләтара аралаша белү культуралары тәрбияләү. Шәхес үстерүдә этник мәдәниятнең роле турында Россия һәм чит ил галимнәренең нәзари яктан да, гамәли яктан да бай тәҗрибәсе тупланган. А.Б. Григорян үзенең тикшеренүләрендә традицион мәдәниятнең яшүсмерләрнең әхлакый үсүендә, тәртибендә нинди роль уйнавын, милли традицияләрнең әхлак тәрбиясенә югарылыгына йогынты ясавын өйрәнә. Этнопедагогик факторларны, алымнарны, методларны мәктәптә һәм гаиләдә әхлак тәрбиясе бирүдә куллану мөһим икәннен дәлилли. Н.Ф. Сагояков

исә үс хезмәтләрендә яшүсмерләрнең шәхси сыйфатларының нинди дәрәжәдә булуына диагностика ясарга мөмкинлек бирә торган гуманитарлы аңлылык һәм тәртип нормалары критерийларын төзи. Д.С. Брызгалов үзенең тикшеренүләрендә этнопедагогиканың хезмәткә мәхәббәт тәрбияләүдә роле зур икәннен ача: милли хезмәт культурасын уен процессында, ижади хезмәт барышында үзләштерү алымнарын эшкәртә: милли-региональ компонентны хезмәт тәрбиясендә куллану методларын кертә [Васильева, б. 167].

Т.Н. Бакланова, Н.М. Сокольникова шәхес буларак кеше үсешен милли традицион культурара нигезенә таянып үстерү буенча белем бирү программаларын төзиләр. Л.А. Безбородова үзенең хезмәтләрендә мәктәптә музыка укуыту методикасына укучының рухи яктан культуралы үсешенә йогынты ясауга әһәмият бирә. Л.А. Рапацкая мәктәптә милли сәнгать культурасын өйрәтүнең нәзари һәм методик нигезен төзүдә үзеннән зур өлеш кертә. Тикшеренүләрнең нигезен Россия психологлары һәм педагоглары А.В. Запорожина, А.Н. Леонтьева хезмәтләре тәшкит итә, шулай ук аларда Б.В. Зейгарник, А.Г. Асламова, Л.И. Божовичларның әйдәп баручы нәзари кануннары файдалына [Каиров..., б. 99].

Бүген мәктәп алдында катлаулы мәсьәлә тора: культуралы, һәрвакыт үзгәрәп торучы чынбарлык алдында үз урынын таба белүче ижади шәхес тәрбияләү; үсеп килүче буынны

тәрбияләү һәм үстерүнең әхлак нигезләрен халык чыганақларыннан табып файдалана белү. Безнең бурыч – белем турында язылган закон нигезендә шәхесне бөтен яклап та культуралы итеп, заманга яраклашкан итеп үстерү. Укытучылар туган телгә, бабаларыбыз тарихына, мәдәнияткә сак караш турында онытмасыннар иде.

Традицион халык мәдәнияте нигезендә этномәдәни белем бирү кече яшьтәге мәктәп баласында милләтара дуслыкны ныгыта, күпмилләтле жәмгыятьтә яшәргә, бүтән милләтләрнең мәдәниятенә, милли горел-гадәтләренә сак һәм түземле булырга, яшәү кануннарын төгәл үтәргә өйрәтә.

Хәзерге көндә этномәдәни компонент укыту-тәрбия процессында мөһим фактор булып тора. Бу процессны мин үз эшчәнлегемдә түбәндәге принципларга таянып оештырам:

#### 1. Патриотлылык.

Укыту һәм тәрбияне тарихи чыганақларга, халыкның горел-гадәтләренә таянып алып бару. Бу үз Ватаныңа хөрмәт, мэхәббәт һәм тугрылык, киләчәккә ышаныч принциплары нигезендә тормышка ашырыла.

#### 2. Тарихчанлык принцибы.

Гуманитар фәннәр тарихи чыганақларга нигезләнгән. Башка фәннәрне өйрәнүне дә тарихи чыганақларга таянып оештыру.

3. Укыту-тәрбия бирү принцибы.

Укыту предметларына төп максатка караган кебек түгел, ә укучыларның шәхесен тәрбияләүгә кулланма итеп карау.

Дәресләрдә халык педагогикасын куллану яшь буыңга тәрбия бирүдә мөһим фактик материал булып тора. Бала тәрбияләүдә халык педагогикасының поэзиясен куллану да киң урын алып тора, чөнки аның гади һәм образлы әсәрләре балалар күңеленә тиз үтеп керә һәм, үз чиратында, бала күңелендә яхшылыкны, игелеклекне, гаделлекне аңлауга этәргеч тудыра, яхшыдан яманна аерырга өйрәтә. Шулай ук балаларның фантазиясен тагын да үстерергә, тагын да баетырга ярдәм итә, бала күңелендә ижатка омтылыш уята. Мәсәлән, балаларның үзләренә дә ижат итеп карарга – шигыр язарга бирем бирелә. Дәресләрдә халык педагогикасын кулланганда, халык авыз ижатының бер жанрына гына өстенлек биреп булмый, чөнки аларның барысы да педагогик кыйммәткә ия, барлык төр жанрларда да халыкның зирәклегә, тапкырлыгы ачык чагылыш таба.

Яшь буыңга әхлак тәрбиясе бирү буенча да халык педагогикасында халыкның күп гасырлык тәҗрибәсе тупланган. Бу уңай тәҗрибә хәзерге көндә дә актуаль һәм тәрбия процессында мөһим роль уйный. Мәсәлән, халык әкиятләре кешене тапкырлыкка, зирәклеккә, түземлеккә һәм нинди генә авырлыклар, сынаулар алдында да югалып калмыйча, кеше булып калырга өйрәтә. Аларда һәрвакыт начарлыкны яхшылык жиңә, дәрәслек тантана итә.

Халык педагогикасын математика дәресләренә телдән исәпләү этабында да кулланып була.

Мәсәлән, санау-исәпләүгә корылган табышмаклар куллану. Бу табышмаклар математик хисаплауга, логик фикерләүгә һәм бала анын үстерүгә, шулай ук хәтерне ныгытуга ярдәм итә. Мәсьәлэләр чишкәндә, сирәк кенә булса да, мәсьәлә эчтәлегә буенча балалар төрле уен кораллары, балалар уеннарының исемнәре белән дә танышалар.

Төрле уеннар вакытында санамышлар куллану, уен кагыйдәләрен истә калдыру исә баланың хәтерен яхшыртуда һәм хәтер ныклыгын үстерүдә уңай нәтижә бирә. Шулай ук танып-белүгә корылган уеннар, кабатлау күнегүләре, укуга аңлы караш үстерү ысуллары да киң кулланыла.

Башлангыч сыйныф мәктәп дәрәсләрендә дә этнопедагогика элементлары киң чагылыш тапкан. Мәсәлән, гуманитар фәннәр дәрәсләрендә балалар төрле милләт әкиятләре, мәкаль-әйтемләр, табышмаклары, сынамышлары, тизәйткечләре белән танышалар. Бу бигрәк тә әдәби уку, татар теле, рус теле, сынлы сәнгать, әйләнә-тирә дөнья дәрәсләрендә ачык чагылыш алган. Балалар, төрле милләт халык авыз ижаты белән танышып кына калмыйлар, ә аларны чагыштыралар, анализлыйлар, охшаш әсәрләргә табалар.

Халык педагогикасы элементлары әйләнә-тирә дөнья дәрәсләрендә дә киң кулланылыш таба. Бу, үз чиратында, мәктәп баласына табигать күренешләрен, табигатьтәге үзгәрешләргә кеше тормышына һәм хезмәтенә ничек йогынты ясавын яхшырак

аңларга ярдәм итә. Сынамыш, мәкаль, әйтем, әкият, төрле легендалар кебек халык педагогикасы элементлары биологик төшенчәләргә тулырак үзләштерергә дә ярдәм итә. Мәсәлән, халык сынамышларының күзәтергә дип бирелгән биремнәр укучыларның күзәтүчәнлеген, игътибарлылыгын, тирә-юньгә мөһабәттен үстерергә этәргеч булып тора. «Хайваннарның күптөрлелегә» темасын өйрәнгәндә без, Татарстан территориясендә яшәүче хайваннар белән беррәттән, анда үсүче үсемлекләрнең аерым төрләрен дә өйрәнәбез. Танып-белү эшчәнлеген үстерү максатыннан, халык күзәтүләренә нигезләнеп куелган үсемлек исемнең килеп чыгышы турында легендалар тәкъдим ителә, укучылар болар турында кызыксынып укыйлар һәм үзләренә дә легендалар чыгарырга бирем бирелә.

«Тарих битләреннән» темасын өйрәнгәндә, без тагын халык хәтеренә мөрәҗғәгать итәбез. Милли геройлар, халыкның ирек өчен көрәшү тарихы балаларны һәрвакыт кызыксындыра. Бу темаларны өйрәнү балаларны әдәби укуга, әдәби китаплар куллануырга, ил тарихындагы мөһим фактларны эзләргә өйрәтә. Бу теманы өйрәнгәндә, эти-эниеләрнең ярдәме бик зарур, чөнки һәр ата-ана баласын үз нәселе, гаилә тарихы, гаилә традицияләре белән таныштырырга тиеш.

Сынлы сәнгать дәрәсләрендә этнопедагогикага (мәсәлән: милли әкият образлары, халык календаре билгеләре һәм символлары, төрле халыкларның милли киеме, «Минем Татарстаным»,

төрле халыкларның бизәк төшерү һәм орнамент үрнәкләре һ.б.га) мөрәжәгать итәбез. Балалар, рәсем ясап кына калмыйча, нәзари белемнәр дә алалар: әйттик, милли әкият образлары белән танышалар, әкиятләргә иллюстрацияләр төшерәләр; кайсы орнамент нинди мәгънәгә ия булуын ачыкыйлар; аерым төр киёмне кайчан, нинди очракта кияргә кирәклеген билгелиләр; бәйрәм табынын эзерләргә өйрәнәләр.

Этнопедагогиканы тормышка ашыруда шулай ук сыйныфтан тыш чаралар да мөһим урын алып тора. Мәсәлән, Сөмбелә, Яңа ел, Карга боткасы, Әниләр бәйрәме, Нәүруз бәйрәмнәре белән танышалар. Бәйрәмнәр әти-әниләр, әби-бабайлар ярдәме белән оештырыла. Өлкән буын

вәкилләре балаларга теге яки бу милли бәйрәмне ничек уздырырга, нинди милли ризыклар эзерләргә икәннен аңлата, шулай ук төрле милли уеннар өйрәнәргә ярдәм итә.

Шулай итеп, мәктәп тормышында, бигрәк тә башлангыч сыйныфларда, этнопедагогиканы куллану тулысынча тормышка ашырыла һәм ул уңай нәтижәләр дә бирә. Педагогик эшчәнлекне һөнәр итеп сайлаган кешегә халык педагогикасын, аның горегфгадәтләрен белү бик кирәкле фактор. Эше нәтижәле булсын өчен, һәр укытучыга тәрбиянең максатын һәм бурычларын ачык белү мөһим. Бары шул очракта гына аның укыту-тәрбия өлкәсендә тиешле дәрәжәдә максатка омтылуы, югары нәтижәләргә ирешүе күзәтеләчәк.

### Әдәбият

*Бердникова В., Ткаченко И.* Масленица // Воспитание школьников. 2007. № 1. 167 с.

*Бессчетнова О.В.* Культура и образование: формы и методы взаимодействия: учеб. пособие для преподавателей и студентов вузов, учителей школ, работников культуры. Саратов: Научная книга, 2009. 136 с.

*Богданова О.С., Калинин О.Д.* Содержание и методика этических бесед с младшими школьниками. М.: Просвещение, 1982. 160 с.

*Васильева З.Н.* Нравственное воспитание учащихся в учебной деятельности. М.: Просвещение, 1978. 235 с.

*Каиров И.А., Богданова О.С.* Нравственное развитие младших школьников в процессе воспитания. М.: Просвещение, 1979. 189 с.

*Курган Г.И.* Процесс усвоения нравственных принципов и обеспечение моральности поведения. М.: Педагогика, 1980. 319 с.

*Лыскова Н.П.* Народная культура: генезис и традиции. Саратов: Изд-во ТППСО; Триумф, 2006. 245 с.

*Ранибург И.* Формирование и развитие морали. М.: Айрис-пресс, 1983. 189 с.

*Валиева Зөләйха Фәрит кызы,  
Яр Чаллы шәһәре 45 нче урта гомуми белем бирү мәктәбенең  
башлангыч сыйныфлар укытучысы*